

गांव ज्ञान केंद्र का उद्घाटन

पिलानी, 5 फरवरी। बिट्स माई इंडिया के तत्वावधान में पिलानी के निकटवर्ती गांव ढंडार में ज्ञान केंद्र का विधिवत उद्घाटन विधायक श्रवण कुमार के मुख्य आतिथ्य में हुआ। संस्था के पदाधिकारी छात्र अनिल कुमार ने स्वागत भाषण में बिट्स छात्र-छात्राओं द्वारा संचालित माई इंडिया के उद्देश्यों एवं कार्यक्रमों पर प्रकाश डाला। उन्होंने बताया कि ढंडार गांव में नव स्थापित ज्ञान केंद्र में स्वास्थ्य, सामान्य ज्ञान, रोजगार, ग्रामीण लघु उद्योग, प्रेरणापद कहानियों की पुस्तकें विभिन्न विषयों की पांच सौ पुस्तकें रखी गई हैं। उद्घाटन समारोह के मुख्य अतिथि विधायक श्रवण कुमार ने बिट्स माई इंडिया की गतिविधियों की प्रशंसा करते हुए ग्रामीणों को शिक्षा के महत्व के बारे में बताया। समारोह के विशिष्ट अतिथि बिट्स स्टूडेंट वेलफेयर डिविजन की डीन प्रोफेसर एन. वी. मुरलीधर राव, बीडीओ अर्जुन सिंह, सरपंच श्रीमती भवानी देवी, डॉ. आपी पारीक ने माई इंडिया के कार्यकर्ताओं को साधुवाद देते हुए ग्रामीण क्षेत्रों में संचालित ज्ञान केंद्रों की प्रशंसा की।